

کب ۲۴ مه، ۱۳۹۷

#زما_سره_کړبڼه - د سولې او د ښځو د حقونو په اړه د دريځ څرگندولو لپاره یو ټولنیز حرکت دی.

"ډیموکراتیک ارزښتونه او بشري حقونه. دا زما سرې کړبڼې دي." - ډاکټر اورخلا نعمت اشرف.

فرحناز فروتن، په افغانستان کې د ښځو لپاره د ملګرو ملتونو ادارې په ملتیا، د **#زما_سره_کړبڼه** په نامه پر لیکه کمپاین پیل کړ چې په ترڅ کې یې افغانان د ښځو د بشري حقونو او سولې په اړه به خپل دريځ څرګندوي.

افغانستان توانېدلی چې د ټولني په ټولو برخو کې د ښځو او نارینه وو د برابر ګډون په موخه- که هغه د تعلیم برخه وي، پولیسو لیکو کې د ښځو ګډون وي، ددوی ګډون په رسنۍ او یا نورو برخو کې وي- د پام وړ پرمختګ وکړي. **#زما_سره_کړبڼه** په افغانستان کې د ښځو لپاره د ملګرو ملتونو ادارې په ملاتړ، د فرحناز فروتن لخوا په لار اچولې شوی چې د بشري حقونو او د ښځو حقونو په اړه د افغانانو څرګندونې په کې راټولېږي. د کار کولو حق، د خپل ژوند د پرېکړې اختیار، د موټر چلولو اختیار، د تعلیم حق او داسې نور هغه ځینې څرګندونې دي چې د کمپاین په لړ کې د ښځو او نارینه وو لخواه وړاندې شوي.

خبرپاڼه او د **#زما_سره_کړبڼه** د کمپاین سفیره، فرحناز فروتن وايي: "د یوې خبریالي په توګه، دا زما لپاره ویاړ دی چې هغه څه چې خلک وایې ورته غوږ شم، پوه شم چې هغوی ته څه مهم دي او پوهیږم چې دوی څه ته اړتیا لري. له همدغه امتیاز په ګټه زه ویلی شم چې افغانان هغه سوله غواړو چې ټول ترې خوند واخلي. نو د سرې کړبڼې دا کمپاین له همدې ځایه پیل شوی."

#زما_سره_کړبڼه کمپاین ټول افغانان که هغه عادي وي یا نامتو، ښځه وي یا نارینه، ځوان وي که بوډا، د هر توکم، هر ښار، ولسوالۍ او کلي وي سره یو ځای کوي. فرحناز همداراز وايي: "**#زما_سره_کړبڼه** داسې یو کمپاین ده چې په دې هیواد کې میشت هر افغان وګړي ته د آزادو خبرو زمینه برابروي. او همداراز په ډاګه کوي چې هغې دورې ته بیرته تګ چې په کې د ښځو سره زور زیاتې او سپکاوی کیده نه د هغوی لپاره غوره انتخاب دی او نه هم د یوه سوله ایز افغانستان لپاره."

الینا میلر په افغانستان کې د ښځو لپاره د ملګرو ملتونو ادارې مشره وايي: اوس یې ډیر ښه وخت دی چې د یوه سوله ییز افغانستان د راتلونکي لپاره بنسټ کېښودل شي. او دا راتلونکي لکه فرحناز داسې ښځو په مټ جوړېدلی شي چې د خپلو حقونو لپاره- لکه د زدکړې حق، د رای حق، د نظر ورکولو حق، او نور هغه حقونه چې ددوی سرې کړبڼې ګڼل کېږي او هیڅ کله نه غواړي له هغې لاس په سر شي، مبارزه کوي. **#زما_سره_کړبڼه** ټولو ښځو او نارینه وو ته، او همدا رنگه نړیوالو ته دا پیغام دی چې افغانان د سولې غوښتونکي دي."

په نړیواله کچه، د ښځو لپاره د ملګرو ملتونو اداره د ټولو هغو حرکتونو څخه ملاتړ کوي چې په ټولنه کې د بنسټیز او سیستماتیک تغیر رامنځته کولو لپاره، د ښځو د غږونو، تجربو او وړتیاوو پیاوړي کولو لپاره کار او مبارزه کوي. اوس تر بل هر وخت یو ځانګړی فرصت را منځ ته شوی. افغان ښځې توانېدلي چې په سیمه ییزه، ملي، منطقي او نړیواله کچه د سولې لپاره خپل لومړیتوبونو وړاندې، او عدلي، امنیتي او نورو هغو برخو کې چې د تلپاتې سولې لپاره اړین ګڼل کېږي، مهم وړاندیزونه څرګند کړي. همدا دلیل دی چې افغانستان کې د ښځو لپاره د ملګرو ملتونو اداره د ښځینه ټولنو سره یو ځای کار کوي تر څو نه یوازې ددوی غږ او وړیدل شي بلکه ددوی وړاندیزونه او نظریات په هغو تصمیمونو کې چې د افغانستان د راتلونکي جوړولو لپاره نیول کېږي، په پام کې ونیول شي.

نړیوالو ته خپله سره کړبڼه وکارئ. **#زما_سره_کړبڼه** د کمپاین سره مل شئ. په ټولنیزو رسنیو کې د ویډیو له لارې خپله سره کړبڼه شریکه کړئ. په پیغام کې د **#زما_سره_کړبڼه** هشتګ ولیکئ او لاندې خواله رسنۍ تګ کړئ:

فرحناز فروتن (ټویټر او فیسبوک): @FForotan

په افغانستان کې د ښځو لپاره د ملګرو ملتونو اداره (ټویټر او فیسبوک) @unwomenafghan او

@unwomenafghanistan

د مالوماتو لپاره:

فرحناز فروتن

farahnazforotan42@gmail.com

0711995251

ننگیالی تنی

Nangyalai.tanai@unwomen.org

0728419934